

ڈاکٹر میمونہ سبحانی

اسٹینٹ پروفیسر، شعبہ اردو، گورنمنٹ کالج یونیورسٹی فیصل آباد

مسعود اشیر بحیثیت مترجم

Dr. Mamuna SubhaniAssistant Professor, Department of Urdu, Government College
University Faisalabad

Masood Ashar as Translator

Translation is an important type of literature that connects the world with one another through the exchange of ideas, knowledge, and wisdom. Masood Asher belongs to an Urdu literature community that gave priority to translation over other kinds of literature. In addition to being a translator, he is also a novelist and journalist. Masood Asher was an active journalist in the Zia-ul-Haq era. As a journalist, he faced difficulties but wrote short stories to convey his message. So his writings also describe his relationship with society. He studied several books in English and transferred their ideas to our language while also maintaining our cultural diversity. This article will discuss his translation skills, analyzing his selection of topics, and the transfer of literature from other writers.

Keywords: Literature, Culture, Translation, Enhancing language, Recognition.

زمان قدیم ہو یا جدید ہر دور میں علم کی طلب اور اخذ و اكتساب کا عمل جاری رہا ہے۔ اس عمل کو جاری رکھنے میں مختلف محققین، شاعروں، ادیبوں اور ترجمہ نگاروں کی کوشش بنیادی ترجیحات کی حامل رہی ہیں۔ ان مصنفوں کی تخلیقات ہر دور میں نئے علمی اکتشافات کے ساتھ وارد ہوئیں۔ چونکہ ادبیات عالم میں انسانی تہذیب و تمدن کی شناخت و بازیافت میں مختلف اصناف کے ساتھ ساتھ ترجیح کام کردار رہا اس لئے ادب کے ترقی و توسعے میں ترجیح نے بنیادی اور سفارقی پل کا کام کیا۔ ترجمہ بنیادی طور پر ان قوموں کی ضرورت ہوتا ہے جن میں علم کی طلب کا شعور ہوا اس لئے اردو ادب میں ترجیح کی اہمیت مسلم رہی۔

اردو ادب میں ایسے مصنفین کی فہرست خاصی طویل ہے جنہوں نے مختلف زبانوں کا ادب اردو زبان میں ترجمے کے زریعے منتقل کیا جس کی وجہ سے اردو زبان میں وسعت پیدا ہوئی۔ اردو ادب کی اہم ادبی شخصیات میں ایک اہم نام ”مسعود اشعر“ کا ہے۔ مسعود اشعر ۰۱ فروری ۱۹۳۰ کو رامپور انڈیا میں پیدا ہوئے۔ انہوں نے میٹر ک الہ آباد اور اٹھ آگرہ سے مکمل کیا۔ آپ نے ۱۹۵۱ میں پاکستان ہجرت کی اور روزنامہ امروز سے منسلک ہوئے۔ حکومت پاکستان نے ۱۱ اگست ۲۰۰۹ کو انہیں صدارتی تمغہ برائے حسن و کارکردگی عطا کیا^(۱)۔ مسعود اشعر اردو کے نامور افسانہ نگار، کالم نویس اور مترجم ہیں۔ آپ کے افسانوں کا ”انتخاب“ آصف فخری نے آسفلورڈ پر یہیں سے شائع کرایا۔ مسعود اشعر کے کالم ”روزنامہ جھنگ“ میں شائع ہوئے۔ آپ نے بہت سی کتابوں کے ترجم اردو میں کئے۔ امریکی مصنف ”روبرٹ ایلن“ کی تخلیق ”How to Save the World: Strategy for the World Conservation“ کا ترجمہ مسعود اشعر نے ”دنیا کو تباہی سے کیسے بچانا چاہیے“ کے عنوان سے کیا۔ یہ کتاب پروگریسو پبلیشرز نے مشعل بکس کے ساتھ مل کر شائع کی۔ مشعل پاکستان کا ایک اشاعتی ادارہ ہے جو ۱۹۶۸ء میں لاہور میں رجسٹرڈ ہوا اور فاؤنڈیشن کی صورت اختیار کر گیا۔ اس ادارے کی طرف سے اردو اور انگریزی میں مختلف موضوعات پر کتابیں شائع ہوئیں۔ یہ کتاب بھی ۱۹۹۲ء میں اس ادارے کی طرف سے شائع ہوئی۔ ڈیوڈ اے فرود (ڈائریکٹر جزل آئی یوسی این) اس تصنیف کے بارے میں اس طرح اظہارِ خیال کرتے ہیں:

”بقائے عالم کی یہ حکمتِ عملی آئی یوسی این نے دوسرے اداروں کی مدد سے تیار کی اور اس کے لیے مالی امداد فراہم کی۔ اس حکمتِ عملی کا قطعی مسودہ اقوام متحده کے ادارہ خوارک و زراعت اور یونیسکو کے علاوہ یو این اسی اور ولڈ و انڈلڈ لائف فنڈ کو بھیجا گیا جس پر انہوں نے نظر ثانی کی اگرچہ یہ کتاب اس حکمتِ عملی کی غیر سرکاری شکل ہے لیکن اس حکمتِ عملی کی طرح مذکورہ اداروں کی تائید و حمایت حاصل ہے۔“^(۲)

ڈیوڈ اے فرود کا خیال ہے کہ دنیا کے وسائل حیات کو بچانے کی روشن بہت قدیم ہے اور مغرب میں خاص کر اس کو بچانے کی کوشش کی گئی ہے تاکہ کہ ارض کو تباہی سے بچایا جائے۔ اس کی وجہ یہ ہے کہ انسان کی معاشرتی تنگ و دو میں اس مسئلے کو فوری اہمیت دی جاتی رہی ہے۔ دنیا کی حکمتِ عملی ظاہر کرتی ہے کہ ترقی یعنی انسانی ضروریات کی تکمیل اور حیات انسانی کا بلند معیار کرنے کا انحصار فطرت کا تحفظ اور بقاہے اور اگر فطرت کا تحفظ ہو

جائے تو انسانی ترقی ممکن ہو جاتی ہے۔ اگر ہم ماحول کو خوش گوار بنا نے کی کوشش کریں تو حکمت عملی مسلسل ترقی کی رفتار میں اضافہ کرتی ہے۔

کرہ ارض کا تحفظ ہی انسانی ترقی کی اصل قوت محکم ہے۔ کیوں کہ یہ فطرت کا حصہ ہیں اس لیے ہمارے تمام اعمال بھی فطرت کا حصہ ہونا چاہیے۔ اس طرح ہم کرہ ارض کو بچاسکتے ہیں۔ سر پیغمبر اسکاٹ جو (چیزیں مین ورلڈ ورلڈ لاکف فنڈ) ہیں کرہ ارض کے بارے میں اس طرح رقم طراز ہیں:

”۱۹۵۰ء اور ۱۹۶۰ء کی دہائیوں میں رائج انسان کے یہ پ्र اعتماد دعوے کہ وہ اپنے مسائل کا حل ملاش کرے گا، ایک نئی قسم کی عاجزی اور انکساری میں بدل گئے ہیں۔ یہ عاجزی اس احساس نے پیدا کی ہے کہ بنی نوع انسان کی حریت انگیز کامرانیاں بھی کرہ ارض اور اس پر موجود نباتات اور جانداروں کو نہیں بچاسکتیں۔ تحفظ کی حکمت عملی اس امر کا تقاضہ کرتی ہے کہ عناصر فطرت کے ساتھ ہم آہنگ رہ کر ہی انسان اپنے آپ کو محفوظ رکھ سکتا ہے۔“^(۲)

تعلیم کے بارے میں بھی اس فاؤنڈیشن کی طرف سے ”Modren Philosophy of Education“ کتاب شائع ہوئی اس کے مصنف اقبال خان اور اس کا ترجمہ مسعود اشغر نے ”جدید تعلیمی فلسفہ“ کے عنوان سے کیا۔ اس کتاب کو تخلیقات نے ۱۹۹۲ء میں شائع کیا۔ اس کتاب کے مطالعے سے پتہ چلتا ہے اس کتاب میں تعلیم کی اہمیت اور فلسفے کے بارے میں بتایا گیا ہے۔ کتاب میں مغربی ملکوں کی ترقی کا راز تعلیم کو بتایا گیا ہے۔ مغربی ملکوں میں تعلیم کسی حد تک سائنس کا درجہ اختیار کرچکی ہے اور سائنس میں ترقی مغربی ممالک میں تیزی سے ہو رہی ہے۔ لیکن تعلیم میں ترقی انہیں معاشروں میں ہو سکتی ہے جو کھلے معاشرے ہوں جن کو علم کی قدر ہو اور جو انسان کی ترقی دلی طور پر کرنے کے خواہش مند ہوں۔

غالب احمد جو سابق چیزیں مین ٹیکسٹ بک بورڈ پنجاب اور سابق سینئر ماہر نفیسیات، پاکستان ائیر فورس ہیں۔

ان کا پاکستانی معاشرے کی تعلیم کے بارے میں خیال ہے:

”ہماری بد قسمتی یہ رہی ہے کہ ہم نے اپنے ملک میں جمہوری آزادیوں کی جڑیں ڈالنے کی کوششیں کیں نہ ہی تعلیمی نظام کے مسئلے پر تغیری انداز میں سوچا۔ فیلڈ مارشل ایوب خاں کے دور میں ایک تعلیمی پالیسی تشكیل تودی گئی جو پروفیسر ایں ایم شریف کی سربراہی میں

مرتب ہوئی تھی۔ یہ محض انتظامی امور کو طے کرنے کے لیے ایک تعلیمی توسعی کا پروگرام تھا۔ جو بیرونی امداد کے بل بوتے پر بنایا گیا تھا۔ اس پالیسی پر کبھی مکمل طور پر عمل نہیں ہوا۔^(۲)

لیکن اس دور میں یہ نتیجہ ضرور اکلا کہ پانچ چھ اعلیٰ تعلیم کے جامعات قائم ہو گئے۔ ایوب خان کے دور حکومت کے بعد جب بھٹو کا دور حکومت آیا اس میں تعلیم کو محض سیاسی مقاصد کے لیے استعمال کیا جانے لگا۔ یہ راویہ جزء ضیاء الحق کے دور میں اور زور پکڑتا گیا اور اب تک جاری ہے۔ جزء ضیاء الحق کے دور میں ملازمت کے موقع تو عوام کو دیئے گئے مگر تعلیم کی اہمیت اور اس کے معیار کو نہیں بڑھایا گیا۔ ہمارے قومی وسائل کو ہر دور حکومت میں بہت ضائع کیا گیا ہے۔ لیکن تعلیم جیسے مسائل پر بہت کم رقم خرچ کی گئی ہے اور جو رقم اس غرض کے لیے ہمارے قومی بجٹوں میں دی گئی ہے اس کو زیادہ تر ایجوکیشنل بیور و کریسی پر اور غیر تعلیمی کاموں پر خرچ کیا گیا ہے۔

غالب احمد کہتے ہیں:

”پروفیسر عبدالسلام نے ہمیں بتایا ہے کہ تقریباً تین ہزار ڈالر سالانہ ایک پاکستانی سپاہی پر اور اس کے دفاعی وسائل پر خرچ کر رہے ہیں۔ اس کے بر عکس ایک پاکستانی طالب علم پر ہر سال صرف تین ڈالر خرچ کرتے ہیں۔“^(۴)

غالب احمد کا تعلیم کے بارے میں نقطہ نظر ہے کہ اگر اپنے ملک کو سنبھالنا ہے۔ تو ہمیں جہالت سے اپنی قوم کو دور رکھنا ہو گا۔ تعلیم کو ترقی دینے کے لیے نہ صرف زیادہ رقم کی ضرورت ہے بلکہ ہمیں اپنے تعلیمی نظام کو بدلتا ہو گا اور ہمیں استادوں کی تربیت اور قوم کو تعلیم کے بارے میں شعور و آگہی دینا ہو گی۔

غالب احمد مسعود اشعر کے بارے میں رقم طراز ہیں:

”جدید تعلیمی فلسفہ میں جو مضامین شامل ہیں ان میں سے کئی فکری لحاظ سے کافی مشکل ہیں اور کئی جگہ کافی تکمیلی بھی۔ مسعود اشعر صاحب نے ان مضامین کا بہت محنت سے ترجمہ کیا ہے اور حتی الامکان کوشش کی ہے کہ مضامین کو عام فہم بنایا جائے ان کی یہ کوشش اردو زبان کی بھی قابل قدر خدمت ہے۔“^(۵)

مسعود اشعر کی ایک اور ترجمے کی کاؤش ضیاء الدین سردار کا ناول ”Search of Heaven“ کا ترجمہ ”بنت کے لیے سرگردان ہے“ کے عنوان سے کیا۔ اس ناول کا مرکزی خیال یہ ہے کہ دینی فرائض کے ساتھ ساتھ

دیناوی فرائض بھی ادا کرنے چاہئیں ان کے خیال میں تبلیغ کا کام مسلمان یورپ میں عیسائیوں کی طرح ہی کرتے ہیں۔ جو گھر گھر جا کر اپنا وعظ لوگوں کو سناتے ہیں۔ اس حوالے سے ناول میں موجود جملے مسعود اشعر کی ترقی پسندانہ سوچ کی عکاسی کرتے ہوئے نظر آتے ہیں:

”معلوم ہوا کہ مسعود صاحب کا پناہ مرج مصالحے کا کاروبار ہی نہیں اپنی بیوی اور آٹھ بچوں کو بھی پاکستان میں چھوڑ آئے ہیں تاکہ یورپ میں تبلیغ کا کام کر سکیں اور مسلمانوں کو مسجد میں بلا سکیں۔ تبلیغ کا یہ کام ان امریکی عیسائیوں کی طرح ہے جن کا کوئی نہ کوئی گروہ اس مقصد کے لیے اپنا سال دوسال وقف کر دیتا ہے۔ یہ لوگ مومن کھلاتے ہیں اور شہر شہر گھوم کر اجنبی لوگوں کے دروازے کھٹ کھٹا کر اپنا رثاثا وعظ سناتے ہیں اور اپنے عقیدے کا قائل کرنے کی کوشش کرتے ہیں۔“^(۷)

مسعود اشعر نے ایک اور ناول ”Scars of the David“ کا ”زمخ کا نشان“ کے عنوان سے بھی ترجمہ کیا۔ اس ناول کی مصنفہ ”سوزن ابو الہوا“ ہیں۔ سوزن ابو الہوا امریکہ میں رہتی ہیں جب کہ فلسطین میں پیدا ہوئیں۔ ان کے والدین ۱۹۶۷ء میں چھ روز عرب اسرائیلی جنگ کے نتیجے میں گھر سے بے گھر ہو کر پناہ گزیں بن جانے پر مجبور ہو گئے تو ان کی آبائی زمین پر قبضہ ہو گیا۔ مسعود اشعر لکھتے ہیں

”فلسطین کے بارے میں مغرب کے ذرائع ابلاغ، خصوصاً امریکی اخبارات کے متعصب عکاسی نے سوزن ابو الہوا کو بہت بد دل اور برہم کیا۔ اس کے بعد انہوں نے امریکہ کے مختلف اخبارات میں لکھنے کا آغاز کر دیا۔ ان کی یہ اخبار تحریریں جن کو پاکستان کی صحافت کے انداز میں کالم اور امریکی اخبارات ”op-ed“ کہا جاتا ہے۔ ممتاز ترین اخبارات میں شائع ہوئیں۔ جن میں نیو یارک ڈیلی نیوز، شکا کوٹری بیون، کر سیجن، سائنس مانیٹر، فلاڈ یلفیا انکوارر شامل ہیں۔“^(۸)

جب ۲۰۰۲ء میں خبریں آنے لگیں کہ جن میں پناہ گزیں کی بستی کو جلا دیا گیا تو انہوں فلسطین کا سفر کیا۔ سوزن ابو الہوا نے فلسطین کا سفر کیا۔ انہوں نے وہاں جو درندگی دیکھی اس کا پاکارادہ کر لیا کہ جنہیں یہاں جن مصائب کا فلسطین کو سامنا کرنا پڑ رہا ہے وہ اس کی کہانی لکھیں گی۔

جنیں سے واپس آنے کے بعد انہوں نے پہلا کام یہ کیا کہ ایک فلاجی ادارہ قائم کیا ان فلسطینی بچوں کے لیے جو حکوم اور مقبوضہ علاقے میں رہنے والے تھے تاکہ اس میں کھیل سکیں۔ اس نے اس ادارے کا نام "Play grounds for palestine, Inee" رکھا اور پھر اس ادارے کے تحت ہی بیت الحلم، راف، خان یونس اور ہیرون میں کھیل کے میدان قائم کیے۔ سوزن ابوالہوا اس کا پہلا ناول ۲۰۰۶ء میں شائع ہوا اس کام "The sear of David" تھا۔ اشاعت کے بعد جب ان کا ناول شائع ہوا تو بعض حلقوں میں اس کی مخالفت کی گئی وہاں اس کو ادبی انعام سے بھی نواز گیا۔ مسعود اشر لکھتے ہیں:

”اس ناول کا اردو ترجمہ، مصنفہ اور ناشر کی باضابطہ اشاعت کے بعد کیا جا رہا ہے۔ اس ترجمہ کے محرک محترم عارف سید صاحب ہیں۔ جو امریکہ میں رہتے ہیں۔ انہی کی تحریک پر ضیاء الدین سردار کی کتاب کا اردو ترجمہ ”جنت کے لیے سرگردان“ کیا گیا تھا۔ سید صاحب مسلمانوں اور مسلم معاشروں کی موجودہ صورت حال پر فکر مندر رہتے ہیں اور اس موضوع پر چھپنے والی انگریزی کتابیں ترجمے کے ذریعے اردو پڑھنے والوں تک پہنچانے کی کوشش کرتے رہتے ہیں۔“^(۹)

اس ناول کا خلاصہ یہ ہے کہ اس میں ایک ایسے لڑکے کی کہانی بیان کی گئی ہے جیسے ایک یہودی خاندان نے پالا۔ وہ لڑکا اس خاندان کو اس وقت ملا جس پر ۱۹۲۸ء میں اس نے قبضہ کیا تھا۔ اس کے بعد ان لوگوں پر جو ظلم ہوئے اس کی کہانی ناول میں بیان کر دی گئی ہے۔ سوزن ابوالہوا لکھتی ہیں:

”اس ناول کے کردار تو خیالی ہیں، مگر فلسطین خیالی نہیں ہے اور نہ وہ تاریخی واقعات خیالی ہیں جو اس کہانی میں بیان کیے گئے ہیں۔ یقیناً مشرق و سلطی کے تنازع کے بیان میں خیال آرائی اصل حقیقت کے مقابلے میں بہت ہی کمزور اور ناموزوں متبادل ہے۔ میں نے اپنی یادداشت اور ریکارڈ کی ہوئی تاریخ کی مدد سے حتی المقدور دیانت داری کے ساتھ واقعات اور تاریخ بیان کرنے کی کوشش کی ہے۔ میں نے کئی تحریری مأخذ پر انحصار کیا ہے جن کا ذکر حوالہ جات میں کر دیا گیا ہے یا بعض جگہ اصل میں انہیں شامل کر لیا گیا ہے۔“^(۱۰)

فلسطین کے مسئلے پر سب سے اچھا اور عظمت کے ساتھ جس نے لکھا وہ ایڈورڈ سعید ہے ادیب کا نام ہے۔ اس کتاب کی تخلیق میں ایڈورڈ سعید کے افکار کی چھاپ کی عکاسی نظر آتی ہے۔ سوزن ابوالهوا افہماں خیال کرتی ہیں:

”ایک مرتبہ انہوں نے اس افسوس کا اظہار کیا تھا کہ تخلیقی ادب میں فلسطین کا بیانیہ مفقود ہے۔ ان کی اس ایجوس کو میں نے اپنے عزم مصمم کی بنیاد بنا لیا۔ انہوں نے جس فکری عظمت، اخلاقی، استقامت اور متعدد جوش و خروش کے ساتھ فلسطین کے حقوق کے لیے پیش قدمی کی اس نے کئی حوالے سے ہمارے دل و دماغ کو جھنگھوڑا ہے۔ میرے لیے وہ ظاہری شخصیت سے بھی زیادہ بڑی شخصیت تھے۔“^(۱)

فلسطین کے متعلق جتنی کتابیں بھی لکھی گئیں ہیں۔ اس میں ہر فلسطینی ادیب اپنا بنیادی آخذ ایڈورڈ سعید کی کتابوں کو سمجھتا ہے۔ اس طرح کی ایک تخلیق کا ترجمہ مسعود اشعر نے کیا ہے۔ اس کا نام ہے ”یورپ مسلمانوں کی نظر میں“ یہ کتاب سنگ میل پبلیکیشنز سے ۲۰۰۴ء میں شائع ہوئی۔ اس تصنیف کے تخلیق کا نام، ”برنارڈ لیوس“ ہے۔ اس کے حوالے سے سید عارف علی لکھتے ہیں:

”برنارڈ لیوس ایک معتبر مورخ ہیں۔ نصف صدی سے زیادہ کی مدت سے صرف اسلام اور عرب ممالک کی تاریخ لکھنے میں مصروف ہیں۔ آج ان کی عمر نوے سال سے زیادہ ہے۔ یہ اپنی محنت شافہ سے مرتب کردہ تاریخ کے ویلے سے ایک مدت تک ہمارے احترام کے مستحق رہیں گے۔ ان کی کتابوں کا ترجمہ ڈنیا کی تیس مہذب زبانوں میں ہو چکا ہے مگر افسوس اس بات کا ہے۔ کہ ان کی ایک بھی کتاب کا ترجمہ اسلامی ممالک کی زبانوں میں ابھی تک نہیں کیا گیا ہے۔ اردو ترجمہ اور بہگالی ترجمہ اس کی شروعات ہے۔“^(۲)

اس کتاب کا بنیادی موضوع یہ ہے کہ آج تک ہمیشہ یہ لکھا جاتا رہا ہے کہ مغربی نظر میں مشرق کی کیا اہمیت ہے اور مشرق والے مغرب کو کس طرح مجھتے ہیں۔ مسلمان آٹھویں صدی میں جب یورپ آئے استنبول کے قبضے کے بعد مسلم افواج اٹلی اور فرانس جا پہنچیں اگر اس وقت جنوبی مغربی فرانس کے قیام پر مسلمانوں کو شکست نہ ہوتی تو آج مسلمان اس حالت میں نہ ہوتے اور ان کی تاریخ اس طرح نہ لکھی جاتی جس طرح آج لکھی جا رہی ہے۔ اپنیں میں بھی مسلمان ادیبوں، شاعروں اور فلسفیوں کی ایک بڑی تعداد دیکھنے میں آئی۔ یہی نہیں بلکہ مسلمان یہاں

سائنس دان اور انجینئر بن کر پورے یورپ میں علم و دانش کے ایک نئے دور کا آغاز کرنے لگے۔ اس طرح قدیم یورپ کی کئی کلائیکی تحقیقات کا آخذ عربی ادب و روایات ہیں۔ بعد میں عثمانی فتوحات نے ان روایات اور اس تہذیب کو یورپ کے وسیع علاقوں تک پھیلا دیا ہے۔ مسعود اشعر اس بارے میں اس طرح رقم طراز ہیں:

”برنارڈیوس اسے مسلمانوں کی دریافت کہتا ہے۔ یعنی مسلمانوں نے یورپ کو علمی اور فکری سطح پر کے لیے دریافت کیا۔ اس مقصد کے لیے اس نے مسلمان سیاحوں، یورپ جانے والے عام مسلمانوں، مسافروں، مسلمان، سفارتی نمائندوں، مسلم مورخوں اور سرکاری حکام وہاں کے روزنامجوں، روادوں، رسالوں، کتابوں، مخطوطوں اور خط و کتابت کو کھنکھلا ہے۔ اس کی تحقیق و تفتیش یہ سلسلہ قریب قریب طیوع اسلام سے شروع ہوتا ہے اور بیسویں صدی کے اوائل تک جاری رہتا ہے۔ مصنف نے اپنا نقطہ نظر ثابت کرنے کے لیے بہت محنت کی ہے ایسے مخطوطے ملاش کیے ہیں جن تک اس سے پہلے کسی کی رسائی نہیں ہوئی تھی۔ اس نے مسلمانوں کی اپنی تحریروں سے ہی اپنے دعوے کی بنیاد مضمبوط بنائی ہے۔“^(۱۳)

مسعود اشعر کا خیال ہے کہ برنارڈ خود بھی اس حقیقت کا اعتراف کرتا ہے کہ جب بھی کوئی قوم دوسری قوم پر فتح حاصل کر لیتی ہے تو خود پسندی کا شکار ہو جاتی ہے۔ اس کے اندر یہ خوبی نمایاں طور پر نظر آنے لگتی ہے۔ آج کی مثل ہمارے سامنے ہے جب مسلمان فتح تھے تو بتابنیہیں اپنے تہذیب و تمدن اور اپنے علم و فکر پر ناز تھا اور جب مسلمانوں کو عروج تھا تو ان کے پاس مسلمانوں کو دینے کے لیے کچھ بھی نہیں تھا۔ جب مسلمانوں کے اندر یہ ذہنیت اپنی کامیابیوں اور کامرانیوں کے ساتھ پختہ ہو گئی تو یورپ کے پاس دینے کو بہت کچھ آگیا تو اس وقت بھی اسے نفرت سے ہی دیکھتے تھے اور اس کی ترقی و خوش حالی کو حقیر اور کمتر ہی گردانتے رہے۔ اس وجہ سے ہمارے سامنے آج یہ نتائج آرہے ہیں۔ مسعود اشعر لکھتے ہیں۔

”حقیقت یہ ہے کہ یورپ یا مغرب نے بھی ابتداء میں اسلام اور مسلمانوں کو جاننے اور سمجھنے کی کوشش نہیں کی تھی بلکہ اس کی تاریخ، اس کے عقائد اور اس کے عملی و فکری کاوشوں کو مسح کرنے اور اس کے خلاف نفرت پھیلانے کی ہر ممکن سعی کی تھی۔ یہ سلسلہ پہلی صلیبی جنگ سے شروع ہوا اور کسی نہ کسی حد تک بیسویں صدی تک جاری رہا۔ ان کی

تحریروں میں جنگ جو عیسائیوں کے خلاف لڑنے والے مسلمانوں کی جو تصویریں پیش کی گئی ہیں وہ کسی طرح بھی انسان نظر نہیں آتے بلکہ ایسے سفاک عفریت دکھائی دیتے ہیں جن سے درندے بھی پناہ مانگیں۔^(۱۳)

عیسائیوں نے جب سپین پر دوبارہ قبضہ کیا تو انہیں وہاں ایسا سیاسی معاشری و معاشرتی نظام نظر نہ آیا جس میں مذہبی یا نسلی منافرت ہوتی لیکن مغرب نے دانتہ طور پر اسے نظر انداز کیا اور مذہب کے نام پر پکڑ دھکڑ شروع کر دی۔ اس طرح پھر قتل و غارت کا بازار سر گرم ہوا اس کی مثال نہیں ملتی۔ کیتوںک فرقے کا رہنمای انتاروشن خیال نہیں مانا جاتا ہا جتنا پر ٹستھت طبقے کا مارٹن لوٹھر مانا جاتا ہا۔ اس نے بھی جب مسلمانوں کو جانے کی کوشش کی تو انہوں نے کہا کہ مسلمان بت پرست ہیں۔ مسلمانوں کو اس وقت صحیح طور پر سمجھا جانے لگا جب مصر پر قبضہ ہوا۔ اس کتاب کے تین حصے ہیں۔ پہلے حصے میں اسلام اور مغرب کے رشتہوں کا جائزہ لینے کی کوشش کی گئی ہے۔ دوسرے حصے میں یورپ اور مسلمانوں کے درمیان اظہار و ابلاغ کا ذریعہ کیا تھا ترجمانی کیسے ہوئی؟ کن لوگوں نے کی اس کے بارے میں بتایا گیا ہے۔ تیسرا حصے میں اقتصادی امور، حکمرانی اور عدل و انصاف، سائنس اور ٹکنالوجی ادب اور فنون لطیفہ اور عوام اور معاشرے پر اظہار خیال کیا گیا ہے۔

مسعود اشعر کا خیال ہے حقیقت یہ ہے کہ انگریزوں اور مسلمانوں کے درمیان جو بھی تعلق رہا ہو وہ کسی طرح کے بھی حالات ہوں ہمیشہ مکالمے کی صورت رہی ہے۔ سچ یہ ہے کہ مغرب نے اگر مسلمانوں کے بارے میں کوئی تصور دیا تو مسلمانوں نے کو ویسا ہی سمجھا گیا لیکن اگر مسلمانوں نے مغرب کے بارے میں کوئی تصور دیا تو اسے کسی نے اہمیت ہی نہیں دی۔ مغرب اور اس تاریخ کے بارے میں مسعود اشعر کا اپنا نقطہ نظر ہے۔ افسانے کے بارے میں بھی وہ اپنا ایک خاص موقف رکھتے ہیں۔ لکھتے ہیں۔

”میرے افسانے دراصل میرے خواب بلکہ بے شتر میرے ڈراؤنے خواب ہیں اور افسانے لکھ کر میں اپنے ڈراؤنے خوابوں سے نجات حاصل کرتا ہوں یعنی اس قسم کا کتھارس ہو جاتا ہے۔^(۱۴)

مسعود اشعر مغرب کے بارے میں اور مشرق کی تاریخ و اصناف کے بارے میں اپنا ایک خاص نقطہ نظر رکھتے ہیں۔ کوئی بھی ادیب ہو وہ ہر چیز کو اپنے اندر کی آنکھ سے دیکھتا ہے اور پھر اسے ہمارے سامنے لاتا ہے۔ مسعود

اشعر نے بھی انگریزی کی بہت سی کتابوں کا مطالعہ کیا تو وہ بہت اچھے انداز سے اپنی ترجمہ کی ہوئی تحریریں ہمارے سامنے لائے جس سے ہم ان کے نقطہ نظر کو سمجھ سکتے ہیں۔

حوالہ جات

۱. Tareek-e-Pakistan, Retrieved from http://www.tareekhepkistan.com/detail?title_id=2706&dtd_id=25 83
۲. مسعود اشعر، مترجم، دنیا کو تباہی سے کیسے بچانا پا ہے، لاہور: پرو گریوپ پبلیشورز، ۱۹۹۲ء، ص ۸
۳. ایضاً، ص ۱
۴. اقبال خان، جدید تعلیمی فلسفہ، مترجم: مسعود اشعر، تخلیقات، لاہور: ۱۹۹۲ء، ص ۶
۵. ایضاً
۶. ایضاً، ص ۷
۷. ضیاء الحق سردار، جنت کے لیے سرگردان، مترجم: مسعود اشعر، دہلی، ایجو کیشنل پبلیشورز، ۲۰۰۸ء، ص ۹
۸. مسعود اشعر، مترجم، سوزن ابوالهوا، زخم کا نشان، کراچی: شہرزاد، ۲۰۱۰ء، ص ۷
۹. ایضاً، ص ۶
۱۰. ایضاً، ص ۷
۱۱. ایضاً، ص ۹
۱۲. برنارڈ لیوس، یورپ مسلمانوں کی نظر میں، مترجم: مسعود اشعر، لاہور: سنگ میل پہلی کیشنز، ۲۰۰۱ء، ص ۵
۱۳. ایضاً، ص ۸
۱۴. ایضاً، ص ۹
۱۵. مسعود اشعر، سارے افسانے، لاہور، سنگ میل پہلی کیشنز: ۱۸۹۱ء، ص ۲